

safar

لوی ماموریت

مونږ ټول شریک یو

د پیل ټکی

- ایا په یاد لرئ چې په شپږم گام کې مو شاگردې څنگه تشریح کړه؟
- د یوې لارې د مثال په ویلو ووايئ چې په دې هفته کې څنگه کولای شئ د عیسی څخه پیروي وکړئ؟

بحث او خبرې

- په دې دوران کې چې په زده کولو بوخت یئ ترڅو د عیسی څخه پیروي وکړئ، تاسو په خپل ځان یا په نورو کې کومو بدلونونو ته پام وشو؟
- په کومو لارو کولای شئ د هغه د پاچاهۍ په خدمت کې برخه واخلي؟

کلمه وپلټئ (۱ برخه)

متی ۲۸: ۱۶-۲۰ عیسی خپلو شاگردانو ته ځینو ورستیو خبرو ته اشاره کړې ده، د هغه دا وینا په لوی ماموریت مشهوره ده. عیسی خپلو شاگردانو ته، دا د لومړیتوبونو او هغوی ته د سپارل شوي کار تر منځ روښانه اړیکه رامنځ ته کړې ده.

- متی ۲۸: ۱۶-۲۰ ولولئ.
- عیسی د کوم صلاحیت څخه برخمن دی؟ ولې دا صلاحیت د اهمیت وړ دی؟
- هغه ځانگړې دنده چې عیسی خپلو شاگردانو ته ورکړې ده، څه ده؟
- عیسی په پایله کې څه وعده ورکوي، ولې دا ژمنه زموږ دپاره مهمه ده؟
- تاسو د یو شاگرد په توګه، په دې ماموریت کې خپله ونډه څنگه کولای شئ سرته ورسوئ؟

اصلي مفکوره

مونږ ټولو ته بلنه راکړل شوې ده چې هم شاگرد شو او هم شاگرد وروزو. دا په دې معنی چې، په دوامداره توګه دا زده کړو چې څنگه له عیسی څخه پیروي وکړو او د هغه په ماموریت کې د عمر تر پایه شریک واوسو، همدارنګه باید د نورو سره مرسته وکړو تر څو هغوی هم همدا کار وکړي.

د شاگرد روزنه یوازې د چوپان او معلم نه، بلکه د هر ایماندارا دنده ده. زموږ د ډېرو دپاره ننګونه دا ده چې فکر کوو د نورو نه د شاگرد روزنې یا د شاگردجوړونې دپاره پوره صلاحیت نه لرو. شاید احساس مو دا وي چې اړینه ده لومړی مونږ په خپله باید ډېره وده کړي وي. د عیسی لومړي شاگردانو هم همدا شان احساس درلود. حتی کله چې عیسی دا وینا هغوی ته کوله هغوی ټول د قوي ایمان څخه برخمن نه وو. حتی ځینې د هغو نه شک هم درلود (متی ۲۸: ۱۷).

خو عیسی زموږ سره ژمنه کړې ده چې له مونږ سره به وي او د هغه کار د سرته رسولو دپاره چې مونږ ته بلنه راکړل شوې ده، هغه به مونږ ته قدرت راکړي. د شاگردانو روزنه یوازې دا ډول پیلیږي چې هغه شیان چې د نورو نه زده کوو په ګډه یې شریکوو، تر څو وکولای شو د عیسی د شاگردانو په توګه وده وکړو.

بحث او خبرې

یوځل بیا په خپل سفر باندې تر دې شیبې غور وکړئ:

- د هغو کارونو په هکله چې خدای ستاسو په ژوند کې سرته رسولي، کوم شیان مو له نورو سره شریک کړي دي؟

safar

- څنگه کولای شئ یو کس د عیسی پیروی ته وهڅوی او نور هم د هغه په شان شئ؟
- د کومې لارې د بل چا سره عیسی ته په پیروي کولو کې مرسته کول، له تاسو سره هم مرسته کوي ترڅو د یو شاگرد په توګه وده وکړئ؟

کلمه وپلټئ (دوهمه برخه)

کله چې عیسی مونږ ته بلنه راکوي چې شاگرد شو او شاگرد وروږو، په حقیقت کې هغه مونږ په یوه نقشه کې داخلوي چې خدای د خلقت له پیل نه په ټوله نړۍ کې د هغه په سرته رسولو کې بوخت ؤ. پیدایښت ۱: ۱-۳ ولولئ.

- خدای غواړي څوک د ابرام له لارې برکت ترلاسه کړي؟

خدای د ابراهیم سره دا وعده په پیدایښت ۱۸: ۱۸ کې تکراروي. بیا همدا وعده د اسحاق او یعقوب سره په پیدایښت ۲۶: ۴ او ۲۸: ۱۴ کې.

- دا موږ ته د خدای په هکله څه ښيي؟

اشعیا ۴۹: ۶

- خدای قصد لري خپله ژغورنه کوم ځای ته ورسوي؟

پولوس د رسولانو عملونو ۱۳: ۴۷ کې د اشعیا څخه ورته عبارت تکراروي.

- دا زموږ لپاره د عیسی د پیروانو په توګه څه معنی لري؟

همدا اوس په ګډه تمرین وکړئ.

په حقیقت کې مونږ ته لویه وعده راکړل شوې ده. کله چې مونږ د عیسی له فرمان څخه پیروي کوو او کله چې انجیل له نورو سره شریکوو، عیسی له مونږ سره دی او مونږ ته د روح القدس له لارې قوت راکوي. مونږ له ډېرو لارو کولای شو نور کسان د عیسی د پیروي کولو دپاره حمایت او وهڅوو. یوه ساده لاره د دې کار د کولو دپاره د سفر له پلانه ګټه اخیستل دي. په دې دلیل چې سفر دا ډول پلان شوی دی چې هر ایماندار به د دې وړتیا ولري چې نور کسان شاگرد روزني یا شاگرد جوړوني ته وهڅوي. په نظر کې مو وي چې هر یو له تاسو څنگه کولای په دې لوی ماموریت کې خپله ونډه سرته ورسوي او وروسته د سفر د پای ته رسېدلو نه یو بل کس د شاگرد په توګه وروزي.

- په هغو کسانو باندې فکر وکړئ چې امکان لري وکولای شئ سفر د هغوی سره پیل کړئ. هغه کس چې نوی یې په مسیح باندې ایمان راوړی دی او یا هغه څوک چې غواړي د شاگرد په روزنه کې ژوره وده وکړي.

د دې کسانو نومونه ولیکئ (که څوک ستاسو ذهن ته راځي، په هغو کسانو باندې فکر وکړئ چې غواړي د هغوی سره د عیسی په هکله خبرې وکړئ).

- د هغوی د هر یوه د نوم په اخیستلو دعا وکړئ او له څښتنه وغواړئ، ترڅو له هغوی سره مرسته وکړي چې د عیسی په شاگردۍ کې وده وکړي.
- له خدایه وغواړئ چې یو څوک ستاسو په لاس درکړي چې وکولای شئ له هغه سره مرسته وکړئ ترڅو د مسیح شاگرد شي. همدارنګه په دې خاطر چې د دې کار د سرته رسولو دپاره یې خپل قدرت تاسو ته درکړی دی او وعده یې کړې ده چې د دې لوی ماموریت د عملي کولو په خاطر له تاسو سره دی، نو له هغه نه مننه وکړئ.

هره ورځ خپل تمرین تکرار کړئ.

- د هغو کسانو دپاره چې مو لیکلي دي، ورځنۍ دعا وکړئ.

safar

- له خدايه وغواړئ چې تاسو تيار كړي او لاره ستاسو دپاره خلاصه كړي، ترڅو هغه څوك چې د سفر نقشه كاروي يوه نوي دوره پيل كړي.
- د كليسا د مشرانو سره خبرې وكړئ او له هغوی نه وغواړئ كله چې خپل رول د لوی ماموریت په پلي كولو كې عملي كوي، تاسو ته دعا وكړي.